

Talbiet

- tannulla d-deċiżjoni kkontestata abbażi tan-nuqqas ta' applikazzjoni tal-Artikolu 8(5) tar-Regolament dwar it-trade mark tal-Unjoni Ewropea;
- tikkundanna lill-EUIPO u lill-Costruzione Macchine Speciali Srl (CMS) għall-ispejjeż.

Motivi invokati

- ksur tal-Artikoli 8(5) u 76(1) u (2) tar-Regolament Nru 207/2009;
- ksur tar-Regola 19(2) tar-Regolament Nru 2868/95;
- ksur tal-prinċipji ta' ċertezza legali u ta' amministrazzjoni tajba.

Rikors ippreżentat fit-18 ta' April 2016 – Ryanair u Airport Marketing Services vs Il-Kummissjoni**(Kawża T-165/16)**

(2016/C 222/30)

*Lingwa tal-kawża: l-Ingliż***Partijiet**

Rikorrenti: Ryanair Ltd (Dublin, l-Irlanda), Airport Marketing Services Ltd (Dublin) (rappreżentanti: G. Berrisch, E. Vahida u I. Metaxas Maragkidis, avukati, u B. Byrne, Solicitor)

Konvenuta: Il-Kummissjoni Ewropea

Talbiet

- tannulla l-Artikoli 1(4), u 2 sa 4 tad-Deċiżjoni tal-Kummissjoni (UE) 2016/287, tal-15 ta' Ottubru 2014, dwar l-ghajnuna mill-Istat SA.26500 (2012/C) (ex 2011/NN, ex CP 227/2008) mogħtija mill-Ġermanja lil Flughafen Altenburg-Nobitz GmbH u Ryanair Ltd. (ĠU 2016, L 59, p. 22); u
- tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors tagħhom, ir-rikorrenti jinvokaw erba' motivi.

1. L-ewwel motiv ibbażat fuq l-allegazzjoni li d-deċiżjoni tikser l-Artikolu 41 tal-Karta tad-Drittijiet Fundamentali tal-Unjoni Ewropea, il-prinċipju ta' amministrazzjoni tajba, u d-drittijiet tad-difiża tar-rikorrenti, peress li l-Kummissjoni naqset milli tippermetti lir-rikorrenti aċċess għall-fajl tal-investigazzjoni u li tqegħdhom f'pożizzjoni fejn effettivament setghu jagħtu l-fehmiet tagħhom.
2. It-tieni motiv ibbażat fuq ksur tal-Artikolu 107(1) TFUE, peress li l-Kummissjoni naqset milli tistabbilixxi selettività.

3. It-tielet motiv ibbażat fuq ksur tal-Artikolu 107(1) TFUE peress li l-Kummissjoni kkonkludiet b'mod żbaljat li l-ftehimiet bejn l-ajruport u r-rikorrenti jagħtu vantaġġ lir-rikorrenti. Il-Kummissjoni b'mod żbaljat irrifjutat li taċċetta l-analiżi komparattiva proposta mir-rikorrenti u manifestament wettqet żbalji ta' evalwazzjoni u naqset milli tagħti motivazzjoni fl-analiżi tal-profittabbiltà tagħha, billi naqset milli tattribwixxi valur xieraq għas-servizzi ta' kummerċjalizzazzjoni konklużi taħt il-ftehimiet tas-servizzi ta' kummerċjalizzazzjoni; tiċhad b'mod żbaljat ir-raġunament wara d-deċiżjoni tal-ajruport li jixtru servizzi ta' kummerċjalizzazzjoni; b'mod żbaljat tiċhad il-possibbiltà li parti mis-servizzi ta' kummerċjalizzazzjoni setgħu inxtraw għal skopijiet ta' interess ġenerali; ibbażat il-konklużjonijiet tagħha fuq data li ma hijiex kompluta, affidabbli u xierqa sabiex tikkalkola l-profittabbiltà; u b'mod żbaljat injorat il-benefiċċji usa tal-kuntratti tas-servizzi tal-ajruport ma' Ryanair.
4. Ir-raba' motiv ibbażat, sussidjarjament, fuq l-allegat ksur tal-Artikoli 107(1) u 108(2) TFUE, sa fejn il-Kummissjoni wettqet żball manifest ta' evalwazzjoni u żball ta' liġi meta kkonstatat li l-ghajnuna lil Ryanair u AMS kien ekwivalenti għat-telf marginali akkumulat tal-ajruport (kif ikkalkolat mill-Kummissjoni) minflok il-benefiċċju attwali lil Ryanair u AMS. Il-Kummissjoni kien imissha eżaminat sa liema punt l-allegat benefiċċju kien effettivament gie mghoddi lill-passiġġieri ta' Ryanair. Barra minn hekk, hija naqset li tikkwantifika kwalunkwe vantaġġ kompetittiv li Ryanair gawdiet permezz tal-allegata ghajnuna, u hija naqset milli tispjega kif suppost għalfejn l-irkupru tal-ammont ta' ghajnuna speċifikata fid-deċiżjoni kienet neċessarja sabiex jiġi żgurat l-istabbiliment mill-gdid tas-sitwazzjoni qabel l-ghoti tal-ghajnuna.

Rikors ippreżentat fl-20 ta' April 2016 – Kofola ČeskoSlovensko vs EUIPO – Mionetto (UGO)

(Kawża T-176/16)

(2016/C 222/31)

Lingwa tar-rikors: l-Ingliż

Partijiet

Rikorrenti: Kofola ČeskoSlovensko (Ostrava, ir-Repubblika Ċeka) (rappreżentant: L. Lorenc, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti ohra quddiem il-Bord tal-Appell: Mionetto SpA (Valdobbiadene, l-Italja)

Informazzjoni dwar il-proċedimenti quddiem l-EUIPO

Applikant għat-trade mark ikkontestata: ir-rikorrenti

Trade mark ikkontestata kkonċernata: trade mark Komunitarja figurattiva li tinkludi l-element verbali "UGO" – Applikazzjoni għal registrazzjoni Nru 11 541 851

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: deċiżjoni tar-Raba' Bord tal-Appell tal-EUIPO, tat-22 ta' Frar 2016, fil-Każ R 2707/2014-4

Talbiet

— tannulla d-deċiżjoni kkontestata;